

ڊاڪٽر عبدالجبار جوڻيجو

سچل جو مالڪونس

اسان جا تقريبا سڀ وڏا شاعر سماع جا ڪوڏيا هئا. علم موسيقيءَ ڏي لاڙو هجڻ جون ثابتون سندن ڪلام جي مجموعن مان ملن ٿيون. شاه جو رسالو ۽ سچل جو رسالو انهن مجموعن ۾ تمام اهم آهن. اڄوڪي گفتگو ۾ سچل سر مست جي رسالي سر مالڪونس بابت چند ڳالهيون چوڻ گهران ٿو.

اڃان سچل جي رسالي جي موسيقيءَ جي باري ۾ باضابطه طور ڪجهه به نه چيو ويو آهي. جيڪڏهن سنڌي رسالن جي ترتيب کي ڏسجي ته انهن سڀني ۾ نالن جي ٿوري غيرقار ڪان سواءِ ساڳيا سر موجود آهن. جيئن شاه عنايت نصريءَ جو رسالو ۽ شاه جو رسالو هن سلسلي جا بنيادي ماڊل / نمونا آهن. ڪيترائي رسالا هن نمونن جي پهريءَ ۾ ترتيب ڏنا ويا. انهن ۾ فقير صوفي محمد صديق 'صادق' (۱۷۵۶-۱۸۴۹ع) جو راڳنامو اهم آهي. هن ۾ شاه جي رسالي جي سرن جي نالن ڪان سواءِ ڪي ٻيا نالا به آهن پر مضمون ۾ فرق ڪونهي. نوان نالا آهن: سوزڙو (سوڙڙو) وهاڳڙو ۽ موڪي (۱). اهڙا مختلف نالا شاعرن جي مجموعن ۽ بيانن ۾ ٻيا به ملندا پر مضمون ۾ ڪو فرق نه آهي. شاه جي رسالي جي سر رامڪليءَ

(۱) ڏسو ڊاڪٽر نبي بخش خان بلوچ جو ايڊٽ ڪيل صادق فقير

جو راڳنامو: شاه عبداللطيف ٽفٽي مرڪز ۱۹۸۱ع.

وارو جو ڳڻن جو مضمون سچل 'پورب' جي سر ۾ آندو آهي (۱). اهڙي ئي مضمون جو ٻيو ڪلام رسالي جي مختلف سرن ۾ به آيو آهي. سچل سرمست، شاه جي رسالي جي سر پورب وارو مضمون پنهنجي سر مالڪونس ۾ آندو آهي. جنهن کي ترتيب ڏيڻ وارن مالڪونس مڏيو آهي. هر راڳداريءَ وارا مالڪونس سڏين ٿا. سچل سرمست هن سر ۾ محبوب ڏي نياپو منيهو موڪلڻ ۽ محبوب جي خط جو اچڻ، قاصد جو اچڻ، خط جو پڙهڻ ۽ ان وقت جي دلي ڪيفيت جو احوال آندو آهي. ڪانگل جون لاتيون ۽ ڏاهي جا نياها هن سر جو خاص مضمون آهي. پهرين راڳ مالڪونس جي مختصر بيان کان پوءِ سچل جي ڪلام ڏي اچون ٿا: مالڪونس جو واسطو پيرويءَ سان آهي.

پيروي هڪ راڳڻي هجڻ سان گڏ هڪ ٺاٺ به آهي. مالڪونس هن ٺاٺ جو راڳ آهي. راڳڻي پيرويءَ جا سڀ سر ڪومل هوندا آهن. هن ۾ ست ئي سر لڳن ٿا. بلڪل بنيادي سرگم جي ترتيب ۾: ساري گا ما ها ڏا ني سا. پيروي ڏينهن رات جي ڪنهن به ٻل بهر ۾ ڳائي سگهجي ٿي. ان ڪري هن کي سدا سهاڳڻ به چئجي ٿو. آروه ۽ اوروه ۾ ست سر آهن. ان ڪري پيروي سمورن راڳڻي آهي (۲). مالڪونس پيروي ٺاٺ جو هجڻ ڪري سڀني ڪومل سرن تي آڌاريل آهي. مالڪونس جو تفصيل هن ريت آهي:

(۱) مرتب جي ترتيب ائين آهي. ڏسو سچل سرمست جو سنڌي ڪلام.

(۲) قاضي ظهوالحق. 'رهنماءِ موسيقي' پاڪستان نيشنل ڪائونسل آف آرٽس اسلام آباد ۱۹۷۵ ع ص ۲۰۰.

— ري (رڪب) پا (پنجم) خارج آهن .

— برون (قسم) اوڊو- اوڊو يعني آروھ توڙي اوروھ ۾ پنجم سر سا ڳا
ما ڏا ني (سا).

واڊي سٿر: مڌم

سموادي سر: ڪرج (سا)

ڳائڻ جو وقت: رات جو ٻيو ٻهر

خاص تان: ڏا ني سا ڳا ما ڳا سا ڳا سا .

هونئن مالڪونس خود ڇهن بنيادي راڳن مان هڪ آهي.

هن راڳ ۾ مڌم جو استعمال ڪهڻو ٿئي ٿو، اهو ايترو نمايان آهي جو ڪنهن ٻئي راڳ راڳڻي کان علحدو لڳندو آهي (۱).

راڳ مالا ۾ مختلف راڳ راڳڻن جي هڪ ظاهري شڪل ۾

متعين ڪيل آهي. انهيءَ لحاظ کان مالڪونس جي ۾ هڪ شڪل

آهي. اها هيءَ آهي ته ”هڪ نوجوان آهي جنهن جي اکين ۾

تيم آهي. گلي ۾ موتين جي مالها اٿس ۽ ڪلهي تي ڏنڊو اٿس.“

هن خيالي شخصيت ۾ جلال جي ڪيفيت آهي. سچل جي شخصيت

جي اڀياس مان اهو انگ ۾ چٽو ظاهر ٿئي ٿو. پنهنجي ڪلام جي

مختلف عنوانن مقرر ڪرڻ ۾ هاڻ يا سندس سهڪارين، بالڪن،

دومتن ۽ متاخرين نهايت هوشياري ۽ چابڪدستيءَ سان سوچيو ۽

عنوان / سر / نالا مقرر ڪيا. مالڪونس جي سرن جي تاثر کي ڏسڻ

کان اڳ هن عنوان تحت ڪم آيل ڪلام تي هڪ نظر وجهڻ

کپي. منهنجي اڳيان جناب عثمان علي انصاريءَ جو ترتيب ڏنل

”سچل سرمست جو سنڌي ڪلام“ آهي؛ جيڪو سنڌي ادبي بورڊ

شايع ڪيو آهي. هن رسالي ۾ مالڪونس ستن داستان ۾ ورهايل آهي ۽ هر هڪ داستان ۾ ۹ وايون آهن. انهن ۾ ٻيٽن جو تعداد هن ريت آهي:

داستان پهريون : ۲۱ بيت

داستان ٻيو: ۲۴ بيت

داستان ٽيون : ۲۰ بيت

داستان چوٿون : ۱۸ بيت

داستان پنجون : ۲۴ بيت

داستان ڇهون : ۲۲ بيت

داستان ستون : ۱۴ بيت

۱۴۳ بيت

هن سر جو مضمون شاه جي رسالي جي سر ۽ ورڻ سان مشابھت رکي ٿو. ان جو وچور هن ريت آهي:

داستان پهريون : ڪانگل جو نياپو آڻڻ - ڏاهي جو ڌار ڇڙهي
نئين جا نياها ڏيڻ ۽ سڄڻ جا سنيها.

داستان ٻيو: قاصد نياپو آندو. نامو آيو.

داستان ٽيون: محب جو خط آيو.

داستان چوٿون: محب ڏي خط لکيم ۽ خط آيو وغيره.

داستان پنجون: ڏاهو ڌار تي ڇڙهي پيو ٻولي - آڻڻ وغيره.

داستان ڇهون: ڪانگل سان ٻوليون - ڏاهو ڌار تي ڇڙهيو

ٿو لٽي.

داستان ستون: تقريباً ڇهين داستان وارو ساڳيو ئي مضمون.

عشق جي واردات ۾ ٻين ڏي پيغام موڪلڻ ۽ سڄڻ جو

سنيھو اچڻ هڪ خاص ۽ پسنديدہ مضمون وانگر آهي. مجاز ۾ نهاي جي گهڻي اھميت آهي. سچل سرمست هن واردات کي مالڪونس جي آخنگ ۾ آندو آهي. ان ۾ ٻه سبب آهن، هڪ ته راڳ مالڪونس جي فراق ۽ سوز ۾ ڪامليت ۽ ڪومل سرن جي چٽائي نمايان آهي. هونئن بيشتر خواتين ڳائڻيون راڳ مالڪونس گهٽ ڳائينديون آهن. سچل سرمست جي طبع مان هن راڳ کي گهڻي مشابهت آهي، جنهن ۾ جلال ۽ بيباڪي نمايان آهن. ٻيو ته مالڪونس ۾ ترتيب ڏنل سرمستانه ڪلام ۾ اها بيباڪي ناهي، جيڪا صوفيان ڪلام ۾ اٿس. پوءِ به محبوب ڏي پيغام موڪلڻ ۽ محبوب جو سلام اچڻ، هڪ جذباتي لمحي کي جنم ڏين ٿو. پڪي ۽ کي ڪيئن پارانيا ٿا ڏجن - ع

ويو ويو رت، ٿو پڪي ۽ پارانيا ڏئي،

ته پيرن وجهان ۽ گهنگهرو، سي چمڪائيندو وٽ،

ڪيئن وٺي خط، سگهڙو مائٽڙا ورين. (۱)

ڪانگڙو سچل جي ٻار ڏي ويو، جيڪي اتي ڏسي آيو تنهن

سندس ئي هيٺڙو ڦيرائي وڌو. سنيھو ڇا ڏي - ع

ڪي جو ڪانگ ڏسي، ڪالهه اوڏاهون آيو،

پس هنياءُ ڦيرسي، ڳالهيون ڪندين سچئين. (۲)

نلسي ۾ ڇا هو جو قاصد ئي وات تي ڪري ٿي پيو. پر

جي سلامت پهتو تان وري عاشق مٿان ئي سر قربان ڪرڻ

لاه آتو - ع

(۱) مالڪونس: داستان ۱ بيت ۱۰.

(۲) " " " " " ۱۷.

عريضو آئي، ڏنو قاصد قريبن جو،
هن ويلي هائي، هي سر ڪريان صدقو. (۱)

پڙهندي ٻرڙو ئي، واچيندڙ وهلور ويو،
لڳين لڙو ئي، اچي پيس اوچتو. (۲)

نم رکڻو ايترو ٻر قاصد جو پنهنجو ئي ساهه ٽاڪجي ويو. نياپو
ڏيڻ سان هن جي اجهو هيءَ حالت ٿي — ع
قاصد ايندي ئي، پيو شوڪارن ۾،
نياپا ڏيندي ئي، ساٿيءَ ساهه مٽي ويو. (۳)

سڄل سرمست هن صورت حال کي جدا جدا اشارن سان بيان
ڪري ٿو. سندس بيان ۾ قاصد ۽ واچيندڙ (خط پڙهندڙ) ٻه اهم
ڪردار آهن؛ جيڪي مورڳو عاشق ۽ معشوق کان به جذبات ۾،
روئڻ ڌوئڻ ۾، آهون ۽ شوڪارا ڀرڻ ۾ اڳڙا آهن. بقول سڄل جي
تم نامو ئي اهڙو هو. چڻ شوق جو شعلو هو — ع
هن پانيو نامو، ٻر شعلو هئڙو شوق جو،

جند سارو جاسو، تنهن جو سڀ سڙي ويو. (۴)

ڪانگ کي نياپو آئيندڙ طور سنڌ جي وڏن شاعرن ۽ مڪهڙن
کھڻو ياد ڪيو آهي. هن جا ٻه سون سان مڙهائڻ کان وٺي ڇهن

(۱) مالڪونس داستان ٻيو بيت ۱۰.

(۲) ايضاً بيت ۱۲.

(۳) ايضاً بيت ۱۳.

(۴) مالڪونس داستان ٽيون بيت ۱۷.

(۳۰.)

موتين سان جڙائڻ جو وعدو ڪيو ويو آهي. ڏاهو به وڏو ذات ڏٺو آهي. هو لامن تي جڪي لائون ٿو لنوي سي سڪ وارن جا ڳڻ ڳارين. آئن وارين به ”هيهاٽ هيهاٽ“ جو آواز ٿو ٻڌڻ به اچي -

ڏاهي چڙهي ڌار تي، ڪا جا لتي لات،

ڏک ڏنائين سڀ ڪي، وائي آئي وات،

ٻيون به هيهاٽ، آئن واريون آهين. (۱)

عجيب جو نياپو ڪانگ لنوي ٿو ڏئي. سڄڻ جو خط ٿو اچي

ان ڪي وڃڻ پڙهڻ وڌي دل گردي جو ڪم آهي. سڄل سائين

هن ڳالهه جو ذڪر وري وري ۽ شدت سان ڪيو آهي -

واڃيندي وباس، هاريون پنهنجي حال ڪوڻ،

ناسي تنهن نياس، پاڻ لکيو جو سڄڻين. (۲)

ڪانگ جي ڳچيءَ به ٻاراڻيا هوئي وڏا پيا وڃن ته ڪٿي

وات تي ڪري نه پون. -

ٻاراڻيا هوڻون، وجهي ڳوري ڳچيءَ ڪانگ جي،

ڪيڍي آب اڪين سان، نيھين نچوڻون،

لڙڪن سان لوڻون، ٿي هنئين لائين هٽا. (۳)

سڄل سرمست مالڪونس جي بيتن وانگر ڪاڻين به پنهنجي

اظهار جي عروج تي آهي. سندس هي مشهور ڪافي هن سلسلي

۾ ڪٿي وساري سگهجي ٿي. -

(۱) مالڪونس داستان پنجون بيت ۱۰ -

(۲) مالڪونس داستان چهون بيت ۱۲ -

(۳) مالڪونس داستان ستون بيت ۳ -

لنگهي ويون ڪالهه قطارون -

ڪونجڙين جون ڪيچ وٺن ڏنهن ميان ،
ڪنديون ويون ڪيچ ڏي ، طرحين طرحين تنوارون ،
ويچار يون ميان الا ، ڦٽي ٿيون سي ڦارون ،
ولرين ڪونجڙيون ميان الا ، ڪنهن اندوه اڏاريون ،
انهن جي افسوس جون ، پونديون ويون هچارون ،
انن ڳانا پٽ جا ، سوتين مڙهيون مهارون ،
سچو هليو سوز ۾ ، لاهي لوڪ ميارون . (۱)

ڪافي ۽ نمریءَ جي گڏڪي ۾ ڪو خاص فرق نه آهي .
راڳ مالڪونس ۾ نمریءَ جو رواج وري گهٽ آهي . ڪا ڪافي ۽
غزل ڳائجي ٿو ته اها هڪ خاص ڪمپوزيشن/بندش ٿئي ٿي ۽ ڪا
هلڪي ڦاڪي ڌن يا ڪن هن راڳئين جو امتياز نٿو رهي پر
مالڪونس ۾ ارادي سان هڪ ٺوس طرز ترتيب ڏجي ٿي . سچل
سرمست به راڳداريءَ جي فن کان واقف هو . مٿين وائي به مالڪونس
جي هڪ ٺوس بندش ۾ آهي ۽ سچل هڪ مڃاڻ موسيقار شاعر آهي .
هن سر جي ترتيب مضمون توڙي موسيقي جي لحاظ کان سنڌي
شاعريءَ ۾ هڪ خاص اهم موڙ آهي . اگر اهو سوال پڇيو وڃي
ته مالڪونس ۾ هي ڪلام ڇو موزون ڪيو ويو ، ان جو جواب
هي به آهي ته اهو شاعر تي ڇڏيل آهي ته هو ڪيئن موزون ڪري
ٿو ۽ ڇا جهونگاري ٿو . ڪنهن ٻئي راڳ راڳي ۾ به هي ڪلام
ڳائي سگهجي ٿو پر سچل سائينءَ پوري خبرداريءَ ۽ ڄاڻ سان
مالڪونس ۾ هي ڪلام جڙيو آهي .

